

افشائے راز بل جنوں مصلحت نہیں
پھرتا ہوں دھجیوں کو گریبان کئے ہوئے

فقیرہ العصر حضرت مولانا مفتی رشید احمد صاحب لدھیانوی کی
کتاب انوار الرشید میں روح کو مجروح کرنے والے حد درجہ

نامہ سلسلہ تتر

عبد الغفور صاحب مدظلہ العالی

مستقيم مدرسه تحفيظ القرآن والعلوم الشرعيه عيدگاه صادق آباد

مؤلفہ

ذریعہ الحق و شوق المستقیم

مستقيم مدرسه عربيه احسن العلوم (رجسٹرڈ) نذیر آباد کجرازی تحصیل رو جہان

قریبی ڈاکخانہ

بھونگ تحصیل صادق آباد ضلع رحیم یار خان

① دیوبندی کا اقرار نہ مقرر رہنے کے ساتھ ہی ہے 7
 ② دیوبندی ایک دوسرا کو مافر و مقرر نہ رہے ہیں 7
 ③ ارسین والا گندنا خواب 11

بِسْمِ اللّٰهِ الرَّحْمٰنِ الرَّحِیْمِ

افشائے راز اہل جنوں مصلحت نہیں
 پھرتا ہوں دھجیوں کو گریبان کئے ہوئے



فقیہ العصر حضرت مولانا مفتی رشید احمد صاحب لدھیانوی کی
 کتاب انوار الرشید میں روح کو مجروح کرنے والے حد درجہ



محمد تقی عثمانی صاحب مدظلہ العالی

مہتمم مدرسہ تحفیظ القرآن والعلوم الشرعیہ عیدگاہ صادق آباد

موتبہ

ذریعہ الحی وشی الثقیفیری

صہم مدرسہ عربیہ اسلامیہ آباد کچا رازی تحصیل روحیان

قریبی ڈاکخانہ

بھونگ تحصیل صادق آباد ضلع رحیم یار خان

عرض حال

حضرت مفتی رشید احمد صاحب لدھیانوی ناظم آباد کراچی والے کی کتاب ”انوار الرشید“ ایک دوست نے مجھے عنایت فرمائی۔ جب میں نے اس کا مطالعہ کیا تو اس میں حد درجہ قاتل اعتراض باتیں نکل آئیں۔ خیر میں نے ان باتوں کو مفتی صاحب کا ذاتی معاملہ جان کر پس پشت ڈال دیا اور کتاب سنبھل کر اپنی لائبریری میں رکھ چھوڑی۔ کئی عرصہ کے بعد ایک برٹوی عالم دین کو میرے ساتھ بحث و مباحثہ کرانے کے لئے لے آئے۔ اس نے دیوبندی بزرگوں کی کتابوں پر مختلف قسم کے اعتراضات کئے میں نہایت اطمینان اور حد درجہ اخلاق و محبت سے اس کے اعتراضات کے جوابات دیتا رہا۔ پھر اس نے اپنی کتابوں کی کٹھنوی سے مفتی رشید احمد صاحب کی کتاب ”انوار الرشید“ نکالی۔ اس سے ایک اعتراض کیا تو میں نے کہا کہ اس کتاب سے آپ اپنے تمام اعتراضات ایک ہی بار کریں۔ میں ان کے جوابات یک مشت دوں گا۔ مجھے یہ دیکھنا تھا کہ وہ اس نامعقول کتاب سے کیا کیا اعتراضات کرتا ہے۔ جب وہ تمام اعتراضات کر چکا تو ہمارے اس رسالہ زہریلے تیر میں ہیں تو اس کے اعتراضات کو سنتے ہی مفتی صاحب سے میرا عقیدہ یکدم اٹھ گیا کہ اس قسم کی بیسودہ باتیں کرنے والا کسی صورت میں بھی ہمارا بزرگ و مقتدا نہیں ہو سکتا۔

میں نے اس مولانا صاحب کے تمام اعتراضات کو ٹھکراتے ہوئے کہا کہ جس مفتی صاحب کی کتاب تم مجھے دکھا رہے ہو وہ ہمارا بزرگ و مقتدا نہیں اور نہ اس کی یہ بانجھا کتاب ہمارے لئے قاتل حجت بھی ہے۔ اس سے تمام دیوبندیوں پر اعتراض نہیں اٹھ سکتا۔ اس نے کتاب اکابر علمائے دیوبند، نکل کر کہا کہ دیکھو یہ تمہاری کتاب ہے۔ اس میں مفتی صاحب کا نام اکابرین دیوبند یہ میں لکھا ہے۔ میں نے کہا کہ لکھا ہو گا۔ لکھنے سے کچھ فرق نہیں پڑ سکتا۔ اس کتاب کا لکھنے والا خود ہمارے لئے قاتل اعتقاد شخصیت نہیں۔ تو اس کی یہ کتاب ہمارے لئے کیسے قاتل اعتقاد ہو سکتی ہے۔ یہ بھی کوئی مفتی صاحب کا خوشامدی شاگرد اور مرید و معتقدی ہو گا۔ جس نے کسی سے پوچھے بغیر خواہ مخواہ اپنی طرف سے مفتی رشید احمد صاحب کو اکابرین دیوبند یہ میں شامل کر دیا ہے۔ اکابرین میں اسی کو شامل کیا جاتا ہے جس

آگے جانے سے پہلے پڑھئے.....!

نمبر شمار	فہرست مضامین	صفحہ
۱	عرض حال	
۲	تمہید	
۳	مفتی رشید احمد صاحب کے نزدیک امر کی صدر مسٹر رنگین کی شکل و صورت حضور کریم صلی اللہ علیہ وسلم کی شکل و صورت کی شبیہ ہے۔	
۴	مفتی رشید احمد صاحب شکل و صورت میں ہو ہو حضور کریم صلی اللہ علیہ وآلہ وسلم کے ہم شکل ہیں۔	
۵	مفتی رشید احمد صاحب در حقیقت حضور کریم صلی اللہ علیہ وسلم ہی ہیں۔	
۶	مفتی رشید احمد صاحب پر آیات قرآنی کا نزول ہوتا ہے اور ان کے دل پر احادیث شریفہ القا ہوتی ہیں۔	
۷	قرآن مجید کی آیت وَمَا عَلَّمْنَاهُ الْقَوْلَ وَ مَا فَتَنَّاہُ بِالْهَوَیِّ مفتی رشید احمد صاحب کی صفت ہے۔	
۸	قرآن مجید کی آیت وَالطَّيِّبَاتِ لِلطَّيِّبِينَ مفتی رشید احمد صاحب کی شان ہے۔	
۹	مفتی رشید احمد صاحب عفت و پاکدامنی میں حضرت یوسف علیہ السلام جیسے ہیں۔	
۱۰	مفتی رشید احمد صاحب ایک وقت عالم فقیہ، محدث نولی، زاہد اور انبیاء علیہم السلام کی صفات والے ہیں۔	
۱۱	مفتی رشید احمد صاحب کی تاریخ پیدائش قرآن مجید میں ہے۔	

کو مختلف طور پر تمام علمائے معتبرین تسلیم کر لیں اور اسے جماعت کا مقتدا مان لیں مگر یہاں پر یہ بات نہیں۔ ایک یا چند آدمیوں کے تسلیم کر لینے سے کوئی شخص اکابر نہیں بن سکتا۔ یہاں پر جو قصور ہے وہ صرف اور صرف مفتی رشید احمد صاحب ہی کا ہے۔ تمام دیوبندیوں کا کوئی قصور نہیں۔ نہ انہوں نے ان کو اس قسم کی بیوہ باتوں کے لکھنے کو کہا ہے۔ مفتی صاحب کی غلط باتوں کی وجہ سے تمام دیوبندیوں کو مجرم ٹھہرانا عدل و انصاف کے تقاضوں کے سراسر خلاف ہے۔ اس بارے میں صرف مفتی صاحب کو مجرم ٹھہرایا جاسکتا ہے کہ کَلَّا لَا تَزِرُ وَازِرَةٌ وِزْرَ أُخْرَىٰ ان باتوں کی وجہ سے دیوبندی حضرات خود مفتی صاحب کے خلاف ہیں۔

اسی طرح وقتی طور پر میں نے گزارہ کر کے اپنے آپ کو بھی شکست سے بچالیا اور اپنی جماعت کو بھی سر بلند کر دیا۔ مگر اس بحث و مباحثہ کے بعد میری آنکھیں کھل گئیں۔ میں نے جان لیا کہ اگر یہ نامعقول کتب ”انوار الرشید“ اسی طرح باقی رہی تو قیامت تک کیلئے دیوبندی حضرات گستاخ رسول ٹھہرائے جائیں گے اور ان کے مخالفین بھی بیش اس راہ سے ان پر حملہ آور ہوتے رہیں گے۔ اس کتاب میں ایسی ہولناک اور خطرناک باتیں ہیں اگر ان کو ایٹم بم بھی کہا جائے تو بچانہ ہو گا۔ کیونکہ اگر کوئی مخالف ان کو اعتراض پیش کرے۔ تو نہ ان کا کوئی شافی جواب ہے اور نہ ان کی کسی قسم کی کوئی تسلی بخش تدوین بھی ہو سکتی ہے۔ مخالفین سے ہر وقت ہمارا واسطہ پڑتا ہے۔ عام قسم کے بے خبر شوریدہ سُرْمَاؤں اور رشتے دیوبندی کھلانے والے پھاروں کو کیا پتہ وہ نہ تو کسی کے اعتراض کے جواب دینے کے قابل اور نہ کسی پر اعتراضاً سوال کرنے کے لائق۔ ہر طرح سے دُڈھی پھل (گٹھے) ان میں مخالفین کا سامنا کرنے کی تاب کہیں۔ بس وہ صرف دیوبندی کھلانے اور خالی ڈبکیں ہانکنے کے شیر ہیں۔

میں نے اوپر والا تمام قصہ اُستاد محترم حضرت مولانا عبدالغفور صاحب مدظلہ کو جا کر سنایا تو وہ حضور کریم صلی اللہ علیہ وآلہ وسلم کی شان کے خلاف مفتی رشید احمد صاحب کی حد درجہ توہین آمیز باتیں جو انہوں نے اپنی کتاب ”انوار الرشید“ میں لکھی ہیں سن کر حد درجہ حیران اور پریشان ہو گئے اور نہایت غمگین ہو کر فرمایا کہ بیٹے بس جلدی کرو۔ پیارے

محبوب حضرت محمد کریم صلی اللہ علیہ وآلہ وسلم کی شان اور دیوبندی بزرگوں کی عزت کی حفاظت کے لئے تیار ہو جاؤ۔ مفتی صاحب نے اچھا نہیں کیا۔ اگر تم نے حسرتی کی تو اس کا نتیجہ تمام دیوبندیوں کے لئے بہت خراب نکلے گا۔ کرے کوئی بھرے کوئی کے مصداق قیامت تک دیوبندی حضرات مخالفین کی تنقید کا نشانہ بنتے رہیں گے۔ پھر پیارے آقا صلی اللہ علیہ وآلہ وسلم کی توہین پر خاموش رہنا مومن مسلمان کا کام بھی نہیں۔ چاہے توہین کرنے والا کوئی بھی ہو۔ اپنا ہوا یا غیر ہو۔

ہم نے مفتی صاحب کے شاگردوں کو مفتی صاحب کی کتب ”انوار الرشید“ کی ہولناک غلطیوں سے آگاہ کیا۔ ہمارا خیال تھا کہ ہماری باتیں یہ لوگ مفتی صاحب تک پہنچا دیں گے اور وہ کچھ تدارک کریں گے مگر بار بار یاد دلانے پر بھی انہوں نے کچھ نوٹس نہ لیا۔ تو ہم نے مفتی صاحب کو متنبہ کرنے اور مخالفین کو مفتی صاحب کی کتب سے بیزاری دکھانے کے لئے ”زہریلے تیر“ کے نام سے رسالہ چھپوا کر نشر کر دیا اور یہ رسالہ مفتی صاحب کے پاس بھی بھیج دیا مگر اس سے مفتی صاحب کے کانوں پر جوں تک نہ رینا لگی۔ ہمارا خیال تھا کہ مفتی صاحب اپنی علت شریفہ کے مطابق اپنی نہایت ہولناک اور حد درجہ خطرناک غلطیوں کو مان کر فوراً ان کی تردید کر دیں گے۔ ہمارا دل بھی مطمئن ہو جائے گا۔ اور دیوبندی حضرات سے بھی مخالفین کا اعتراض اٹھ جائے گا۔ مگر کافی عرصہ گزر جانے پر بھی مفتی صاحب نے کچھ نہ کیا۔ ہم نے مایوس ہو کر اس رسالہ ”زہریلے تیر“ کے دوسرے ایڈیشن کو قدرے تفصیل کے ساتھ چھپوا کر اپنے بڑے بڑے علمائے کرام کے پاس بھیجنے کا ارادہ کیا۔ تاکہ وہ مفتی صاحب کو فحاش کر کے ان کی کتب ”انوار الرشید“ کی حد درجہ گندی اور غلط باتوں کی تردید پر آمادہ کریں۔ ہم نے صرف ارادہ ہی کیا تھا کہ مفتی کی کتب ”انوار الرشید“ کا چوتھا ایڈیشن پوری آب و تاب کے ساتھ منظر عام پر نظر آئے۔ جس میں پہلے ایڈیشنوں سے بھی کہیں زیادہ نامعقول باتیں درج تھیں۔

اس کے بعد ہم نے رسالہ ”زہریلے تیر“ کا دوسرا ایڈیشن شائع کر دیا اور جن تک ممکن ہو سکا ہم نے اس کو ملک کے بڑے بڑے علمائے کرام کے پاس بھیج دیا اور مفتی صاحب کے پاس بھی ارسال کیا اور اس کے ساتھ ایک لمبا چوڑا خط بھی ان کے پاس لکھ کر روانہ کیا اس

۶
خط میں ہم نے لکھا کہ آپ کی کتاب "انوار الرشید" میں حضور اقدس صلی اللہ علیہ وآلہ وسلم کی حدود و گستاخیاں ہیں اور ان کے علاوہ اس میں دوسری حدود و غلط باتیں بھی تحریر ہیں۔ اگر آپ سے بھول ہو گئی ہے تو آپ نکلے دل سے تحریری طور پر ان کی تردید کر کے مخالفین کے حلقوں سے دیوبندیوں کی جان بچھڑائیں۔ امید قوی ہے کہ آپ اپنی عادت شریفہ کے مطابق اپنی غلطیوں کو تسلیم کرنے اور صحیح و سچی بات ماننے میں اپنی سبکی محسوس ہرگز نہ کریں گے۔ جیسے کہ آپ نے اپنی کتاب انوار الرشید ص ۲۷ طبع چارم میں فرمایا ہے کہ۔

”صحیح بات تسلیم کر لینے میں ہماری کوئی سبکی نہیں بلکہ یہ

عین عزت ہے۔ دنیا و آخرت دونوں میں

اور غلطی پر مصر رہنا دنیا و آخرت میں دونوں جگہ ذلت ہے۔

ہم نے غلطیوں کو تسلیم کر کے تحریری طور پر ان کی تردید کرنے کی نیاز مندانہ عرض مفتی صاحب سے اس لئے کی تاکہ مخالفین کا نزاع ختم ہو جائے "انوار الرشید" کے پہلے ایڈیشن میں لیکن والا خواب موجود ہے مگر چوتھے ایڈیشن سے اس کو کسی کے اعتراض کرنے پر نکل دیا گیا ہے۔ اسی طرح اگر اس کتاب سے قاتل اعتراض مواد نکل دیا جائے یا اس کی اشاعت بند کر دی جائے تو اس سے نزاع ختم نہ ہوگا بلکہ جوں کا توں رہے گا کیونکہ اس کتاب کے پہلے نسخے لوگوں کے پاس موجود ہیں۔ دیوبندیوں کے مخالفین وہی پیش کر کے اعتراضات کر سکتے ہیں جب تحریری طور پر ان قاتل اعتراض مواد کی تردید ہو جائے گی تو پھر بس نزاع ختم، اگر باوجود اس کے پھر بھی کوئی مخالف اعتراض کرے گا تو مفتی صاحب کی تحریری تردید دکھا کر اسے خاموش کیا جاسکتا ہے۔

اسی طرح بار بار یاد دلانے پر بھی جب مفتی صاحب کی طرف سے ان کی قاتل اعتراض باتوں کی تردید شائع نہ ہوئی اور انہوں نے ہمارے خط کا بھی کوئی جواب نہیں دیا تو ہم نے یقین کر لیا کہ مفتی صاحب نے جو کچھ اپنی کتاب میں لکھا ہے وہ جان بوجھ کر ہی لکھا ہے۔ اگر بھول جاتے تو ان باتوں کی تردید ضرور کرتے۔ اب اس میں ہمارا کیا قصور؟ جناب قصور ہونہ ہو۔ اس دور میں قصور وار لوگ قصور بتانے والے کو الٹا قصور وار ٹھہرا دیتے ہیں۔

اس رسالہ زہریلے تیر کے شائع کرنے سے مفتی رشید احمد صاحب کے شاکر دوں اور

۷
معتقدوں میں سے کچھ بے وقوف قسم کے گستاخ رسولؐ اندھے مٹاں ہم پر سخت ناراض ہوئے اور پیٹھ پیچھے ہماری شکایت کرنے لگے ان میں سے ایک حدود و گستاخ رسولؐ پاگل مٹاں نے ہمارے پاس ایک خط لکھ بھیجا۔ جس میں لکھا تھا کہ تمہارے رسالہ زہریلے تیر کو میں نے جوتے لگا کر اور چر پھاڑ کر نذر آتش کر دیا ہے۔ تم نے ایک بزرگ عالم دین کے خلاف لکھ کر اس کی سخت توہین کی ہے تم دونوں استلا و شاکر و دائرہ اسلام سے خارج ہو گئے ہو یعنی مسلمان ہی نہ رہے۔ تم توبہ کرو اور مفتی صاحب سے جا کر اپنی گستاخی کی معافی مانگو۔ ورنہ عذاب قبر اور نار جہنم کے لئے تیار ہو جاؤ۔

اس گستاخ رسولؐ پاگل مٹاں پر ہمیں حدود و جہنمی بھی آئی اور ہنسی بھی۔ حیرانی اس لئے کہ اس بد بخت کو حضور کریم صلی اللہ علیہ وآلہ وسلم کی شان میں گستاخی کرنے پر تو کسی قسم کی ناراضگی مفتی صاحب پر نہ آئی لیکن بعد عزت و احترام مفتی صاحب کو متنبہ (خبردار) کرنے پر اس قدر غصہ آیا کہ پاگل ہی پاگل ہو گیا اس رسالہ میں قرآن مجید کی آیتیں اور رسول اللہ صلی اللہ علیہ وآلہ وسلم کی حدیثیں لکھی ہوئی تھیں اور ان کے علاوہ جگہ جگہ اللہ تعالیٰ اور اس کے پیارے رسولؐ کا اسم شریف بھی لکھا ہوا تھا۔ اس گستاخ رسولؐ بد بخت پاگل مٹاں نے اس کو جوتے لگا کر اور چر پھاڑ کر آگ میں ڈال دیا۔ ہم کو کافر و مرتد کہتے کہتے آیات و احادیث اور اسم شریف اللہ اور اسم شریف محمد رسول اللہ صلی اللہ علیہ وآلہ وسلم کی حدود و جہنمی اور گستاخی کی وجہ سے خود دائرہ اسلام سے کوسوں دور نکل گیا اور حضور اکرم صلی اللہ علیہ وآلہ وسلم کے مقابلہ میں آپ صلی اللہ علیہ وآلہ وسلم کی توہین و تذلیل کرنے والے کی طرفداری کر کے آپؐ کو ایذا پہنچا کر قرآن مجید کے ارشاد وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ کے تحت مزید عذاب الہی اور غضب خداوندی کا مستحق ٹھہرا۔

میں نے عرض کیا تھا کہ اس پاگل مٹاں پر ہمیں ہنسی بھی آئی۔ وہ اس لئے کہ مفتی رشید احمد صاحب کا یہ دیوانہ مزید حدود و گستاخ رسولؐ ہونے کے علاوہ معتزلہ کی طرح عذاب قبر کا بھی منکر ہے مگر آج اس نے کمال کر کے ہمارے لئے عذاب قبر کو مان لیا۔ واہا پیارے پیغمبر صلی اللہ علیہ وآلہ وسلم کے حق میں کسی گستاخ رسولؐ کی گستاخانہ باتوں کو

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی سَیِّدِ الْمُرْسَلِیْنَ۔ اَمَّا بَعْدُ
محترم حضرات! یہ دیکھو میرے ہاتھ میں یہ کتاب "انوار الرشید" ہے۔ یہ کتاب
مستطاب و لا جواب قیہ العصر حضرت مولانا مفتی رشید احمد صاحب لدھیانوی دارالافتاء
دارالارشاد ناظم آباد کراچی والے کی سوانح عمری ہے۔ اس کو مرتب کرنے والے مولانا احتشام
الحق آسیا آبادی اور مولانا نور المتقادی ہیں اور یہ کتاب مفتی صاحب نے خود اپنی عمرانی میں
مرتب کرائی ہے جیسے کہ اس کتاب کے مقدمہ میں خود لکھتے ہیں کہ،

"روزانہ جو کچھ لکھتے رہے ساتھ ہی ساتھ میں اسے بنظر اصلاح
دیکھتا رہا تاکہ کوئی امر خلاف واقع (غلط) اور نامناسب تحریر میں نہ
آئے (بمشاء اللہ خدا کرے ایسا ہی ہو)"

اس کا یہ مطلب ہے کہ یہ کتاب اب بالکل صحیح ہے اور اس میں کسی قسم کی کوئی غلط
اور نامناسب تحریر نہیں ہے حالانکہ اس کتاب میں حد درجہ نامناسب و نامعقول باتیں تحریر
ہیں۔ ایسی باتیں جن کی اس قسم کے ذمہ دار عالم دین سے توقع نہیں کی جاسکتی۔ اس کتاب
میں ایسی باتیں دیکھ کر سر پینے اور مفتی صاحب اور اس کتاب کے مرتب کرنے والے مولانا
احتشام الحق آسیا آبادی اور مولانا نور المتقادی دونوں کے علم و دانش پر ماتم کرنے کو ہی چاہتا
ہے اس کتاب میں مفتی صاحب کی تعریف و توصیف کے ضمن میں شعوری طور پر اور
لا شعوری خواہوں کی بنیاد پر ایسی ناشائستہ اور بیہودہ باتیں لکھی گئی ہیں جن کے پڑھنے سے
رونگٹے کھڑے ہو جاتے ہیں اور دل دہل جاتا ہے اور زبان پر بے ساختہ کلمات آستغفر اللہ
اور لَا حَوْلَ وَلَا قُوَّةَ جاری ہو جاتے ہیں۔ اگرچہ یہ کتاب بظاہر انوار الرشید یعنی مفتی
صاحب کی "نورانی شعائیں" کے نام سے دکھائی گئی ہے مگر حقیقت میں یہ ایک بدترین ترش

۸
بڑا جانے کی بجائے صحیح و درست سمجھتا اور پھر گستاخ رسول کی طرفداری کرتا اور گستاخ
رسول کی گستاخانہ باتوں کے خلاف آواز اٹھانے والوں کو کافر و مرتد کہتا حد درجہ جرات کی
بات ہے یہاں پر تو مسلمان کے دین و ایمان کا سوال ہے۔ کسی گستاخ رسول کی طرفداری
کرنے یا اس کی گستاخانہ باتوں کا نوٹس نہ لینے سے تو اپنے ایمان کا جواز اٹھ جاتا ہے۔
ہمیں مفتی رشید احمد صاحب سے کسی قسم کی ذاتی رنجش نہیں اور نہ ان سے کسی قسم
کی کوئی چپقلش بھی ہے۔ اگر اس قسم کی کوئی بات ہوتی تو ہم مفتی صاحب کے ادب و احرام
کو ملحوظ خاطر ہرگز نہ رکھتے۔ اور اس آڑ میں معاندانہ لہجہ اختیار کر کے زبان قلم سے جو کچھ
کہنا ہوتا کہہ دیتے۔ مگر.....

مارا خیال سرنگ نیست
دگر نہ محال خنک نیست

جذبہ ایمانی کے تحت ہم صرف اپنے پیارے پیغمبر صلی اللہ علیہ وآلہ وسلم کی عزت و
ناموس کی بات کرتے ہیں۔ ہم نے رسالہ زہریلے تیر بھی فقط اس لئے لکھا ہے کہ حضور
اقدس صلی اللہ علیہ وآلہ وسلم کی عزت و ناموس محفوظ رہے اور اس پر آج نہ آنے پائے۔
باقی کسی کی مرضی کسی گستاخ رسول کے مقابلہ میں حضور کریم صلی اللہ علیہ وآلہ وسلم کی
طرفداری کر کے اپنے ایمان کو بچائے یا گستاخ رسول کی طرفداری کر کے اپنے ایمان کو
گنوائے۔ اس سے ہمیں سروکار نہیں۔ ہم تو ہر حال میں اپنے پیارے آقا صلی اللہ علیہ
وآلہ وسلم کی عزت و ناموس کی حفاظت اپنی طاقت کے مطابق ضرور کریں گے۔ جیسے ہمارے
بزرگھن دین کرتے چلے آئے ہیں۔ یہ ہرگز نہ دیکھیں گے کہ پیارے آقا صلی اللہ علیہ وآلہ
وسلم کی توہین کرنے والا کون ہے۔ اپنا ہے یا پرایا ہے۔ بس گستاخ رسول ہی تو ہے۔ اس
بات پر کسی کے ناراض ہونے کی ہمیں پروا نہیں۔

دشنام اگرچہ وہ ترشو ہزار دے
یہاں وہ نش نہیں جسے ترشی اتار دے

نذیر الحق دشتی النقشبندی

ہے جس میں تمام اہل اسلام کے دلوں کو مجروح کرنے والے حد درجہ گندے اور زہریلے تیر سجائے گئے ہیں۔

بست روپیہ پیسہ خرچ کر کے مفتی صاحب اس ناانجبار و نامعقول کتاب کو اپنے اندھے مقلدوں اور جی حضوروں کے لئے چھپوا کر شکر و اربہ ہیں۔ اب شاید اس کا چوتھا ایڈیشن چل رہا ہے۔ مگر چور کی داڑھی میں تنکا کے مصداق اس کتاب سے ترسل و لرزاں (خوفزدہ) بھی رہتے ہیں۔ اس کتاب کی کتابت کرنے والے مفتی صاحب کے ایک خوشدلی کاتب نے آپ کے پاس ایک ایسا خوشدلیانہ خط لکھا جس میں اس نے اس مردود کتاب کی تعریف میں زمین و آسمان کے قلابے ملا دیئے۔ یہی تک کہ اس نے اس کم بخت کتاب کو کتاب مبارک تک کہہ ڈالا۔ اس خط کے آخر میں لکھا کہ،

”خدا کرے مجھ ایسے ناانجبار کو بھی اس مجموعہ سے کچھ حصہ نصیب ہو جائے۔ آمین و السلام۔“

مفتی صاحب نے اس خوشدلی کے خوشدلیانہ خط سے خوش ہو کر خوف و امید کے طے انداز میں اس خط کا جواب کچھ یوں دیا۔

”جناب کاظمی صاحب السلام! آپ کا مکتوب گرامی موصول ہوا۔ کتاب سے آپ کے انتفاع اور اس سے تاثر کی خبر باعث سکون ہوئی۔ ورنہ مجھے تو ہر وقت یہی خطرہ لگا رہتا ہے کہ خدا نخواستہ (اس کتاب پر) یہ محنت اور مصارف (خرچ) سب کچھ ضائع تو نہیں ہو رہا۔ اس سے بھی زیادہ یہ پریشانی دامن گیر رہتی ہے کہ خدا نخواستہ یہ عمل (یہ کتاب) میری آخرت کی برہلوی کا سبب نہ ہو۔ اور سفر عمرہ میں بھی یہی دعا رہی کہ اللہ تعالیٰ اس کتاب کی خیر عطا فرمائیں اور اسکے شر سے حفاظت فرمائیں۔“ دیکھئے کتاب ”انوار الرشید“ (ص ۲۷۲ طبع اول)

مفتی صاحب کا خدشہ صحیح نکلا۔ اس کتاب میں شر و خرابی اپنے پورے جوبن سے سامنے آگئی۔ عمل برہلا گناہ لازم تمام کیا کر لیا ضائع ہو گیا۔ آخرت کی خیر کرے۔ ہمیں اس کا بے حد افسوس ہے۔ اگرچہ ہم دوسرے مسلمانوں کی طرح اس کتاب کے زہریلے تیروں کے خود ستائے ہوئے ہیں مگر پھر بھی دست برد مایں کہ اللہ تعالیٰ مفتی صاحب کو اس

کتاب (انوار الرشید) کے شر و خرابی سے اپنی امن و پناہ میں رکھے۔ خیر اس کے علاوہ یہ بھی سنئے کہ مفتی صاحب اس کتاب کے مقدمہ میں خود یہ بھی فرماتے ہیں کہ ”میں نے اس کتاب (انوار الرشید) کے اضافات کو بھی بغرض اصلاح حرفاً و دیکھا ہے۔ اگر اس میں کوئی قباحت (شر و خرابی) ہے تو وہ میرے نفس کی قباحت ہے۔ (انوار الرشید ص ۶ جلد اول)

کتاب ”انوار الرشید“ میں قباحت اور پھر وہ مفتی صاحب کے نفس کی قباحت توبہ توبہ ہمیں ایسا ہرگز نہ کہنا چاہئے یہ الفاظ تقاضائے ادب کے سراسر خلاف ہیں واللہ ہمیں بالکل اچھے نہیں لگ رہے اور مفتی صاحب کو بھی اپنی اس کم بخت کتاب سے اس قدر خوفزدہ ہو کر شکست خوردگی اور بے چارگی کا اظہار ہرگز نہ کرنا چاہئے۔ یہ دشمن دین کتاب مفتی صاحب کی اپنی خود ساختہ و پرداخت ہے۔ کہیں باہر کی نہیں ”گھر کو آگ لگی گھر کے چراغ سے“

دیکھو بھائی! لفظ جوڑ کھائیں یا نہ کھائیں مطلب صحیح ہو یا نہ ہو۔ ہم تو ہر حال میں مفتی صاحب کی عزت و احترام کا خیال رکھیں گے اگرچہ انہوں نے اپنے لئے خود قباحت کا لفظ استعمال کیا ہے مگر ان کے حق میں ہم قباحت کا لفظ استعمال ہرگز نہ کریں گے۔ زیادہ سے زیادہ بس یہی کہہ سکتے ہیں کہ کتاب ”انوار الرشید“ یعنی مفتی صاحب کی اس ناانجبار و نامعقول ترکش سے نکلنے والے تیروں کی قباحتیں آگے ملاحظہ فرمائیں۔

زاہد۔ ایک نظر دیکھ لو تم بھی کیا کیا رنگ و نوک و پلک جو یار کی تصویر میں ہے

قباحت اول

”مفتی رشید احمد صاحب کے نزدیک امر کی صدر مسٹر ریگن کی شکل و صورت حضور اقدس صلی اللہ علیہ وسلم کی شکل و صورت کی شبیہ ہے۔“

لکھتے ہیں کہ ایک عالم نے اپنا خواب لکھ کر پیش کیا کہ میں نے خواب میں صدر امریکہ

رہیں کو دیکھا کہ وہ دارالافتاء و الارشاد میں آیا ہے اور حضرت والا کے انتظار میں ہے۔ حتیٰ کہ نماز کا وقت ہو گیا۔ آپ تشریف لائے۔ آپ کے سر پر علامہ (پڑی) تھا اور آپ نے بہت محبت کے ساتھ مسٹر ریگن سے معاف کیا (یعنی اس کو گلے لگا کر ملے)۔ مزاج پر سی کے بعد اُس سے امانت کے لئے فرمایا۔ اُس نے کہا کہ میں مسافر ہوں۔ میں نے تعجب سے حضرت والا سے دریافت کیا کہ آپ نے ایک کافر کو امانت کے لئے کیسے فرمایا۔ حضرت نے فرمایا کہ یہ ریگن نہیں بلکہ اس نے اس کی شکل بنا رکھی ہے۔ حضرت والا (مفتی صاحب) نے نماز پڑھائی نماز سے فراغت کے بعد حضرت بنظر غار (بے حد پیار و محبت کی نگاہ سے) مسٹر ریگن کی صورت دیکھ رہے تھے اور فرما رہے تھے کہ یہ صورت نبی کریم صلی اللہ علیہ وسلم کی صورت کی شبیہ ہے۔ (دیکھئے کتاب انوار الرشید ص ۲۴۵ طبع اول)

ہم جانتے ہیں کہ خواب ایک بے اختیاری چیز ہے ایسے گندے خواب یا تو خواب دیکھنے والے کی باطنی کیفیت کی عکاسی کرتے ہیں یا شیطانی وسوسے ہوتے ہیں۔ اس سے زیادہ کچھ نہیں ہوتے۔ مگر حیرت کی بات یہ ہے کہ مفتی صاحب نے اس نامعقول اور حد درجہ گندے کافرانہ خواب کو جس میں سرورِ دو عالم صلی اللہ علیہ وسلم کی حد سے بڑھ کر توہین و تذلیل ہے اپنے اندھے مقلدوں کو اپنی طرف مزید متوجہ کرنے کے لئے اس کی تعبیر یوں کر دی۔

تعبیر ○ انشاء اللہ حضرت اقدس قدس سرہ کے فیض سے اس ناکارہ کے ذریعہ اہل اقتدار یعنی ملک کے حکمرانوں کو ہدایت ہوگی۔ علاوہ ازیں بندہ کے لئے دین کی بدولت دنیوی و جاہلیت کی بشارت ہے۔ (دیکھئے کتاب انوار الرشید ص ۲۴۶ طبع اول)

مفتی صاحب کی یہ تعبیر صحیح نہیں۔ اگر اس کی یہ تعبیر صحیح ہوتی تو اس کا کوئی نہ کوئی نتیجہ ضرور ظاہر ہوتا۔ اس خواب کو سامنا سلی گزر گئے اس دوران ملک کے حکمران مر گئے، مارے گئے، جیلوں میں بند ہوئے، پھانسی چڑھے، ملک بدر ہوئے لیکن مفتی صاحب کے ہاتھوں ان میں سے کسی کو ہدایت نہ ملی۔ اگر مفتی صاحب کی ہدایت یہی ہے تو اس سے اللہ کی پناہ چاہئے۔ پھر مفتی صاحب کی تعبیر میں یہ بات کہ 'دین کی بدولت دنیوی و جاہلیت یعنی دنیوی و دینی شان و شوکت حاصل ہوتی ہے اور دنیا کی بدولت دنیوی و دینی شان و شوکت حاصل ہوتی' دینی شان و شوکت حاصل ہوتی ہے اور دنیا کی بدولت دنیوی و دینی شان و شوکت حاصل ہوتی

ہے۔ مگر دین کی بدولت دنیوی و دینی شان و شوکت حد درجہ قلیل حیرت ہے۔

یاد رکھئے کہ یہ خواب سراسر شیطانی خواب ہے۔ اگر بالفرض قلیل تعبیر مانا جائے تو پھر اس کی صحیح تعبیر یہ ہو سکتی ہے کہ اس خواب میں مفتی صاحب کی باطنی کیفیت کی طرف اشارہ ہے کہ مفتی صاحب کا روحانی تعلق حضور اکرم صلی اللہ علیہ وسلم سے نہیں بلکہ امریکہ کے صدر یعنی امریکیوں سے ہے۔ ان کی محبت ان کے دل میں جاگزیں ہے اور ان کو اپنا امام و پیشوا کی طرح جانتا ہے۔ اور دین کی بدولت دنیا حاصل کرتا ہے اور اس خواب میں مفتی صاحب کی باطنی کیفیت دکھا کر خواب دیکھنے والے کو تنبیہ کی گئی ہے کہ یہ جو تمہارا پیر صدر امریکہ کو اپنا امام بنائے والا ہے اور اسے حضور اکرم صلی اللہ علیہ وسلم کی طرح سمجھتا ہے تو تمہاری پیروی کے قابل نہیں۔ اس سے دور بھاگو۔

اس کے بعد ہم یہاں پر مفتی صاحب کے حق میں ان کے احترام کے پیش نظر کچھ کہنے سے تو قاصر رہے۔ ہاں البتہ اس قدر کہنے کی جسارت ہم حضور کریم صلی اللہ علیہ وآلہ وسلم کی شان اور مرتبے کے پیش نظر ضرور کر سکتے ہیں کہ اس نہایت ذلیل گندے کافرانہ خواب کو سننے کے بعد اللہ جانے مفتی صاحب کے علم و عقل کمال کھو گئے تھے۔ کیا وہ جانتے نہ تھے کہ حضور اکرم صلی اللہ علیہ وآلہ وسلم نے فرمایا ہے کہ من رانی فی المنام فقد رانی فان الشیطان لا یمثل فی صور نبی یعنی جس شخص نے مجھ کو خواب میں دیکھا پس بلاشبہ مجھ ہی کو دیکھا۔ اس لئے کہ شیطان میری صورت نہیں بن سکتا۔ (بخاری شریف)

جب حضور اکرم صلی اللہ علیہ وآلہ وسلم کی شکل و صورت شیطان اختیار نہیں کر سکتا اور خواب میں آپ کی شکل و صورت میں نہیں آسکتا۔ تو بلاشبہ حضور انور صلی اللہ علیہ وآلہ وسلم بھی اس کی شکل و صورت میں نہیں آسکتے امریکہ کا ایک کافر صدر جو شیطان الانس اور حد درجہ اشدن اشیاطین یعنی شیطانوں کا شیطان ہے۔ آپ اس کی شکل و صورت میں کیسے آسکتے ہیں۔ اور وہ آپ کی شکل و صورت میں کیسے آسکتا ہے؟ پھر یہ بھی سوچئے کہ کیا حضور کریم صلی اللہ علیہ وآلہ وسلم کی شکل و صورت (نمودار اللہ) مسٹر ریگن کی سی تھی۔ افسوس صد افسوس۔

ہم آہ بھی کرتے ہیں تو بوجھتے ہیں بدنہم
وہ قتل بھی کرتے ہیں تو چرچا نہیں ہوتا

قباحت دوم

”مفتی رشید احمد صاحب شکل و صورت میں ہو بہو حضور
کریم صلی اللہ علیہ وآلہ وسلم کے ہم شکل ہیں۔“

لگتے ہیں کہ اللہ تعالیٰ نے ہمارے حضرت اقدس (مفتی صاحب) دامت برکاتہم کو حسن
باطنی اور روحانی قوت کے ساتھ حسن ظاہری اور جسمانی طاقت سے بھی نوازا ہے۔ تمام
اعضاء میں اعتدال و تناسب میانہ جماعت کشیدہ قامت یعنی درمیانہ قد سے کچھ لمبا سینہ و
شکم برابر کف پاؤں میں گہرائی یعنی پاؤں کے ٹکڑے درمیان سے اوپر کواٹھے ہوئے۔
حضور اکرم صلی اللہ علیہ وسلم کے اعضاء مبارکہ میں بھی اعتدال و تناسب تھا قد
مبارک درمیانہ سے کچھ لمبا تھا۔ سینہ و شکم آپس میں برابر تھے۔ پاؤں کے ٹکڑوں میں گہرائی
تھی ان صفات میں اللہ تعالیٰ نے اپنے حبیب صلی اللہ علیہ وسلم کے ساتھ حضرت والا (مفتی
صاحب) کو توافق (مشابہت اور برابری) کی دولت عطا فرمائی۔

(دیکھئے کتب انوار الرشید ص ۳۲ طبع چہارم)

کس منہ سے کعبہ کو جاؤ گے غالب
شرم تم کو عمر آتی نہیں ہے

ایمانداری سے فرمائیے کہ حضور اقدس صلی اللہ علیہ وسلم کی یہ کھلی توہین و تذلیل
نہیں چہ نسبت خاک راہ عالم پاک۔ اس سے تو ہمیں یہ معلوم ہو رہا ہے کہ مفتی صاحب کو یا
شاید کہ حضور کریم صلی اللہ علیہ وآلہ وسلم کی شکل و صورت کے بارے میں امت کے متفقہ
عقیدے کا علم نہیں یا حد درجہ بڑھاپے کی وجہ سے ان کی عقل اڑ گئی ہے یا کچھ ارادے ہی
اور ہیں۔۔۔!

مولانا احمد رضا خان بریلوی نے سورت کعبہ کی آیت قُلْ إِنَّمَا أَنَا بَشَرٌ مِّثْلُكُمْ
کا ترجمہ اپنے مترجم قرآن مجید کنزالایمان میں یوں کیا ہے کہ (اے میرے رسول) تم فرماؤ کہ
ظاہر صورت بشری میں تو میں تم جیسا ہوں۔

اس ترجمہ سے یہ مطلب لیا گیا ہے کہ اس میں حضور اقدس صلی اللہ علیہ وآلہ وسلم
کی شکل و صورت عام انسانوں جیسی بتائی گئی ہے۔ اس ترجمہ پر ہمارے علمائے کرام نے سخت
تحمید کی۔ اور خان صاحب کے اس ترجمہ کو حضور اقدس صلی اللہ علیہ وآلہ وسلم کی توہین
جہن کر غلط قرار دیا۔ یہ تو احمد رضا خان نے صرف آیت کا خلی ترجمہ کیا۔ اپنی یا کسی دوسرے
کی شکل و صورت حضور کریم صلی اللہ علیہ وآلہ وسلم جیسی نہیں بتائی۔ تب بھی ہمارے
علمائے کرام نے ان کی اس طرح ترجمہ کرنے پر سخت گرفت کی۔

چنانچہ اس بارے میں حضرت مولانا اخلاق حسین صاحب قاضی دہلوی فرماتے ہیں کہ
مولانا احمد رضا خان بریلوی اس ترجمہ سے یہ بتانا چاہتے ہیں کہ رسول اللہ صلی اللہ علیہ وسلم
ظاہری شکل و صورت میں تو عام انسانوں کی طرح انسان و بشر تھے۔ لیکن باطنی کمالات اور
روحانی اوصاف میں آپ تمام انسانوں سے الگ تھے۔ ایسا معلوم ہوتا ہے کہ خالص صاحب
کو مرجع رسالت اور خاص طور پر مقام محمدی کے بارے میں امت کے متفقہ عقیدہ کا علم ہی
نہیں۔ علمائے امت کا متفقہ عقیدہ ہے کہ حضرات انبیاء علیہم السلام ظاہری شکل و صورت
اور باطنی و روحانی اوصاف میں دونوں اجزاء کے لحاظ سے تمام مخلوقات میں ممتاز اور برتر مقام
رکھتے ہیں اور انبیاء علیہم السلام کی برابری میں برتری اور فضیلت کا مقام نبی عربی صلی اللہ
علیہ وآلہ وسلم کو حاصل ہے۔ (دیکھئے کتب بریلوی ترجمہ قرآن کا علمی تجزیہ ص ۵۹)

آجے اسی کتب کے ص ۵۳ پر فرماتے ہیں کہ خان صاحب بریلوی کے ترجمہ کی
صورت میں اس آیت کا یہ مطلب ہوا کہ رسول اکرم صلی اللہ علیہ وسلم ظاہری شکل انسانی
میں مع اللہ عام انسانوں جیسے تھے کیا اس سے زیادہ بے ادبی اور گستاخی کی کوئی بات ہو سکتی
ہے۔ اس سے پہلے کہ اس پر کفر کا فتویٰ لگایا جائے۔ خان صاحب بریلوی کے ان گستاخانہ
الفاظ کا فیصلہ کیا جائے۔ کیونکہ انہوں نے ظاہری شکل انسانی میں رسول اللہ صلی اللہ علیہ
وسلم کو عام انسانوں جیسا قرار دیا۔ حالانکہ شکل و صورت میں کوئی انسان آپ جیسا نہیں

ہوتا۔ یہ یاد رہے کہ انبیاء علیہم السلام کے مقابلہ میں باقی تمام لوگ علم انسان ہیں۔ چاہے کوئی جس مرتبے کا کیوں نہ ہو۔ اب بتائیے اس بارے میں آپ کا کیا خیال ہے؟

حضور اقدس صلی اللہ علیہ وسلم کی کسی بھی صفت میں چاہے ظاہری ہو یا باطنی کوئی شخص آپ جیسا نہیں ہو سکتا۔ اور نہ کوئی اس قسم کا دعویٰ بھی کر سکتا ہے۔ جیسے نبوت کا دعویٰ کرنے والا بھی جھوٹا ہے۔ اسی طرح حضور کریم صلی اللہ علیہ وآلہ وسلم کے ہم شکل ہونے کا دعویٰ کرنے والا جھوٹا ہو گا۔ حضور کریم صلی اللہ علیہ وآلہ وسلم کے زمانہ سے لے کر آج تک کوڑوں اربوں احسن و اجمل یعنی حد درجہ خوبصورت انسان ہوئے مگر ان میں سے کسی نے آپ کے ہم شکل ہونے کا دعویٰ نہیں کیا، اگرچہ بہت سے لوگوں نے نبوت کا دعویٰ کیا مگر کسی نے حضور کریم صلی اللہ علیہ وآلہ وسلم کے ہم شکل ہونے کا دعویٰ نہیں کیا۔

یہاں پر نہایت افسوس کے ساتھ کہنا پڑتا ہے کہ اللہ جانے مفتی صاحب کو اتنی سلی کی عمر میں کیا بات سوچیں کہ انہوں نے آؤ دیکھا نہ تو بھٹ سے حضور اکرم صلی اللہ علیہ وسلم کے ہم صورت و ہم شکل ہونے کا دعویٰ کر کے دنیا کو محو حیرت کر دیا۔ نبوت تو باقی ایک آدھے قدم سے بھی کم فاصلہ پر رہ گئی تھی خدا جانے کیوں بہت بار بیٹھے، اگر بار بار کرتے ہوئے فوری طور پر نبوت کا دعویٰ بھی کر دیتے تو اس سے کیا فرق پڑ سکتا تھا۔

کہہ رہی حشر میں وہ آنکھ شرمائی ہوئی
ہائے کبھی اس بھری محفل میں رسوائی ہوئی

مفتی صاحب کے ایک معتقد مولانا صاحب نے کہا کہ حدیث میں آتا ہے کہ حضرت امام حسن رضی اللہ عنہ حضور اکرم صلی اللہ علیہ وآلہ وسلم کے ہم شکل تھے۔ جب وہ آپ کے ہم شکل ہو سکتے ہیں تو مفتی صاحب کیوں نہیں ہو سکتے؟ میں نے کہا کہ وہ مولانا صاحب! پہلے تو آپ کے علم و عقل کا نام کرنا چاہئے اور پھر عرض کرنا چاہئے کہ وہ تو حضور اقدس صلی اللہ علیہ وآلہ وسلم کے نواسے اور گوشہ جگر تھے۔ کیا مفتی صاحب بھی آپ کے نواسے اور گوشہ جگر ہیں۔ باپ دادا کی شکل و صورت کی علامتیں اولاد میں ہوتی ہی رہتی ہیں۔ بخاری شریف کی روایت کی مطابق حضرت امام حسنؑ میں صرف ان کے سینہ مبارک سے اوپر تک حضور

کریم صلی اللہ علیہ وآلہ وسلم کی شکل و صورت کی فقط علامتیں تھیں۔ نہ کہ تمام جسم مبارک بعینہ حضور کریم صلی اللہ علیہ وسلم کی طرح تھا پھر یہ کہ حضرت امام حسنؑ نے خود ایسا دعویٰ بھی نہیں کیا۔ مفتی صاحب نے تو اپنے سر سے لے کر پاؤں کے ٹکڑوں تک بعینہ حضور کے ہم شکل و ہم صورت ہونے کا دعویٰ بڑے غرور و غرور سے کر رکھا ہے! اگر حضرت امام حسنؑ یا حضرت امام حسینؑ کی شکل و صورت بعینہ حضور کریمؐ کی طرح ہوتی تو اہل امت قائم نہ ہوتا۔ علمائے امت نے تو متفقہ طور پر فیصلہ کر چھوڑا ہے کہ حضور کریم صلی اللہ علیہ وآلہ وسلم یا کسی دوسرے نبی علیہ السلام کا ہم شکل کوئی نہیں ہو سکتا۔ جو کوئی ایسا دعویٰ کرے گا وہ بالکل غلط کار ہو گا۔

قباحت سوم

”مفتی رشید احمد صاحب در حقیقت حضور
اقدس صلی اللہ علیہ وسلم ہی ہیں۔“

کہتے ہیں کہ ایک داخل سلسلہ عالم نے اپنا خواب لکھا کہ میں نے خواب دیکھا کہ غالباً بوقت ظہر سڑک کے قریب ایک مسجد سے گزر رہا تھا خیال ہوا کہ نماز پڑھ لوں مسجد کے اوپر یعنی چھت پر نماز کا انتظام ہے ایک گول زینہ ہے مسجد اور گول زینہ بعینہ دارالافتاء کی مسجد اور حضرت والا کے زینہ کی طرح زینہ کی ایک طرف حضرت فاطمہ رضی اللہ عنہا اور دوسری طرف حضرت علی رضی اللہ عنہ تشریف فرما ہیں۔ اس وقت یہ خیال تھا کہ اوپر حضور کریم صلی اللہ علیہ وسلم تشریف فرما ہیں۔ بندہ (حضور کی زیارت سے مشرف ہونے کی غرض سے) جلدی میں چڑھا تو منہ کے بل حضرت فاطمہ رضی اللہ عنہا کے قدموں میں گرا حضرت فاطمہ رضی اللہ عنہا نے نہایت پیار و محبت سے ہاتھوں میں لیا کمر اور منہ سے مٹی جھاڑی اور ساتھ ہی فرما رہی تھیں کہ میرے بیٹے کو چوٹ تو نہیں آئی۔ پھر حضرت علی رضی اللہ عنہ نے پکڑ کر چڑھایا مگر سابق کی طرح منہ کے بل گرا..... تقریباً پانچ دفعہ ایسا ہی ہوا۔ بالآخر

ایک دفعہ حضرت علی رضی اللہ عنہ نے زور لگا کر کسی طرح اوپر چڑھا دیا اور جاکر دیکھتا ہوں کہ بجائے حضور کریم صلی اللہ علیہ وآلہ وسلم کے مفتی صاحب چل قدمی فرما رہے ہیں۔ غالباً خواب ہی خواب میں اس کی وجہ یہ مفہوم ہوئی کہ اس میں مفتی صاحب کے لئے بشارت ہے۔ (انوار الرشید ص ۲۸۳ طبع چہارم)

خواب دیکھنے والے نے صرف اس قدر اشارہ کر دیا کہ اس میں مفتی صاحب کے لئے بشارت ہے اللہ جانے کس چیز کی بشارت ہے۔ حضور اکرم صلی اللہ علیہ وآلہ وسلم کے ہم مثل ہونے کی یا آپ کے مرتبے کو پہنچنے کی۔ اس پچارے کو اس سے مزید کچھ کہنے کی ہمت نہ ہوئی۔ مگر مفتی صاحب کو اس خواب کی تعبیر میں اصول تعبیر کے تحت خواب دیکھنے والے کے مفہوم کو بھی پیش نظر ضرور رکھنا چاہئے تھا اور اس کی تعبیر میں یوں کہنا چاہئے تھا کہ بلاشبہ اس خواب میں مجھے حضور اکرم صلی اللہ علیہ وآلہ وسلم کے ہم مثل ہونے یا آپ کے مرتبے کو پہنچنے کی بشارت ہے۔ مگر افسوس کہ مفتی صاحب ایسے ہنر اور حدود درجہ بہادر انسان اس طرح تعبیر کرنے سے خوف کھا گئے اور پھر تھوڑی سی طرح دے کر یہ تعبیر کر دی کہ،

بفضلہ تعالیٰ یہ بندہ عاجز محسن اعظم صلی اللہ علیہ وسلم کا راستہ دکھا رہا ہے۔ جو اس دربار عالی تک رسائی کا سبب ہے۔ الخ
(دیکھئے کتاب "انوار الرشید" ص ۲۸۵ طبع چہارم)

قباحت چہارم

"مفتی رشید احمد صاحب کے دل پر آیات قرآنی کا نزول ہوتا ہے۔"

مفتی صاحب خود فرماتے ہیں کہ ببا اوقات بیداری میں بھی قلب پر حسب حال آیات مبارکہ کا ورود (نزول) ہوتا ہے۔ حضرت والد صاحب رحمۃ اللہ علیہ کے واردات قلبیہ بکثرت آیات قرآنیہ ہوتے تھے۔ (یعنی والد صاحب کے دل پر بھی آیات قرآنی نازل ہوتی

تھیں) دیکھئے کتاب انوار الرشید ص ۲۷۹ طبع چہارم

آگے لکھتے ہیں کہ حضرت والا (مفتی صاحب) کے ساتھ اللہ تعالیٰ کا عجیب معاملہ یہ ہے کہ نیند کی حالت میں کوئی آیت رحمت و بشارت یا اس مضمون کی کوئی حدیث قلب پر وارد ہوتی ہے اور اسی حالت میں آنکھ کھل جاتی ہے۔ اکثر و بیشتر آیات قرآنیہ ہی وارد (نازل) ہوتی ہیں۔ اور گاہے گاہے احادیث رحمت و بشارت کا ورود بھی ہوتا ہے۔ حضرت والا عرصہ دراز سے اسی حالت مبارکہ سے مشرف ہیں۔ اب واردات (نازل ہونے والی آیات مبارکہ اور القاء ہونے والی احادیث شریفہ) کے ضبط (لکھنے اور جمع کر کے کتابی شکل میں لانے) کا اہتمام کیا تھا مگر چونکہ بفضل اللہ تعالیٰ ان بشارات کا ورود (نزول) بہت کثرت سے ہونے لگا ہے۔ اس لئے حضرت والا نے ان کے ضبط کرنے (لکھنے اور کتابی شکل میں لانے) سے منع کر دیا ہے۔ دیکھئے کتاب انوار الرشید ص ۲۸۸ طبع چہارم

اچھا ہوا کہ مفتی صاحب نے خود پر نازل ہونے والی آیات مبارکہ اور القاء ہونے والی احادیث شریفہ کو لکھ کر کتابی شکل میں منظر عام پر لانے سے منع کر دیا۔ ورنہ تماشا بن جاتا۔ موجودہ ترتیب کے برعکس صرف آیات رحمت و بشارت پر مشتمل ایک جداگانہ قرآن مجید تیار ہو کر لوگوں کے ہاتھوں میں آجاتا اور حدیث شریف کی بھی ایک عجیب و غریب کتاب اپنی جداگانہ طرز و ترتیب سے منظر عام پر آجاتی۔ امت پہلے ہی شدید اختلافات سے دوچار ہے اللہ رحم کرے۔ مفتی صاحب کے اپنے نئے مرتب کردہ قرآن و حدیث کے منظر عام پر آنے کا اللہ جانے کیا نتیجہ نکلا۔ مفتی صاحب کی کتاب "انوار الرشید" پہلے ہی سے اہل اسلام کے دلوں کو گھاسل کرنے کے لئے کافی ہے۔

یہ یاد رہے کہ حضور اقدس صلی اللہ علیہ وآلہ وسلم کے زمانہ سے لے کر آپ کی امت میں سے آج تک کسی نے کوئی ایسا دعویٰ نہیں کیا۔ بڑے بڑے صاحب کمال اولیاء اللہ خدا تعالیٰ کے مقبول ترین بندے بڑے بڑے صاحب علم و عرفان ہوئے مگر کسی نے کوئی ایسی جرأت نہیں کی۔ حضور کریم صلی اللہ علیہ وآلہ وسلم کے ایک کاتب وحی نے اس قسم کا دعویٰ کیا تھا تو آپ نے اسے کتابت سے ہٹا دیا تھا جو بعد میں مُردہ ہو گیا تھا۔ حدود درجہ تعجب کی بات ہے کہ اس قسم کا عجیب و غریب دعویٰ اس آخری دور میں مفتی صاحب نے ہی کر کے

لوگوں کو حیرت میں ڈال دیا ہے

نہ تو ہم بھوکے پیدا ہوئے تھے ہم نہ پیاسے پیدا
ہو گئے روگ یہ دنیا کی ہوا سے پیدا

قباحت پنجم

”قرآن مجید کی آیت وَمَا عَلَّمْنَاهُ الشِّعْرَ وَمَا
يَنْبَغِي لَهُ مفتی رشید احمد صاحب کی صفت ہے۔“

مفتی صاحب خود فرماتے ہیں کہ ایک صالح طالب علم نے خواب میں میرے بارے میں
بزرگ کو فرماتے سنا وَمَا عَلَّمْنَاهُ الشِّعْرَ وَمَا يَنْبَغِي لَهُ (یعنی اے پیغمبر! ہم نے آپ
کو شاعری کا علم نہیں دیا اور وہ آپ کی شایانِ شان بھی نہیں) میں اس کو علوم قرآن کی
بشارت سمجھتا ہوں وَمَا ذَالِكَ عَلَى اللَّهِ بَعِزٌّ میں پہلے بھی شعر بہت کم کہتا تھا اس
(بشارت) کے بعد بالکل چھوڑ دیا۔ دیکھئے کتاب انوار الرشید ص ۳۶۹، ۱۹۰ طبع چہارم

یہ آیت مبارکہ صرف خاصہ صفتِ رسولؐ ہے۔ اس میں کوئی دوسرا شریک نہیں
ہو سکتا۔ اس آیت کا مطلب ہے کہ حضور کریم صلی اللہ علیہ وسلم کوئی شاعر نہیں۔ نہ خدا
تعالیٰ نے آپؐ کو شعر و شاعری سکھائی ہے۔ اور نہ شعر و شاعری کرنا آپؐ کی شایانِ شان
ہے۔ کسی اور کی شان کے خلاف نہیں بلکہ دوسروں کے لئے عطاءِ الہی اور حد درجہ مکمل
کی علامت ہے۔ اگر شاعری گندی اور بُری چیز ہوتی تو بعض صحابہ کرام، تابعین، تبع تابعین،
بڑے بڑے ولی و بزرگ، ائمہ کرام، علماء فضلاء شعر و شاعری نہ کرتے۔ مفتی صاحب کا یہ
دعوئی کہ اس آیت کا مصداق میں بھی ہوں اور یہ آیت میرے حق میں بھی ہے۔ میں پہلے
بھی شعر بہت کم کہتا تھا اب اس آیت کے وارد ہونے کے بعد بالکل چھوڑ دیا تو یہ مفتی
صاحب کی اونٹ پر چڑھ کر چھپنے والی بات ہے۔ یا اُسی سل عمر ہونے کی وجہ سے ان پر
بڑھاپے کے اثرات کی وجہ سے ہے یا ان کی نیت میں کچھ فتور ہے۔ ورنہ اس کتاب

انوار الرشید میں مفتی صاحب کی عربی فارسی اور اردو میں شعر شاعری بھرپور انداز میں درج
ہے۔

چنانچہ اسی کتاب کے ص ۱۸۸ پر لکھتے ہیں کہ مسعود اختر حضرت (مفتی صاحب) کا
تاریخی نام ہے۔ آپ عربی نظم میں بطور تخلص اپنا نام مسعود لاتے ہیں اور اردو نظم میں
اختر۔ یہاں پر صرف مفتی صاحب کی دو حد درجہ متکبرانہ نظمیں پیش کی جاتی ہیں۔ ان سے
آپ مفتی صاحب کے مزاج کا بھی اندازہ کر سکتے ہیں۔

اے پرستار ہوا اے بندہ نفس پلید
اے گرفتار و اسیر دام شیطان مرید
مذہب اسلام کو برباد تو نے کر دیا
خانہ اٹیس کو آبلو تو نے کر دیا
دین و مذہب کی اڑا دیں دھجیاں تو نے لعین
لغنتیں برسا رہا ہے تجھ پہ ہر اک بالیقین
بن کے نیزہ کی سناں سینہ تیرا میں پھاڑ دوں
موت کے چٹے تیرے ہلپاک دل میں گاڑ دوں
واعظ بے بس نہیں ہوں نعرہ ہوں میں بید حرکت
قصر باطل کیلئے میں رعد کی سی ہوں کرک

گرچہ مسکین نہیں ہوں شیر زخوزیر ہوں
گردن باطل پہ میں اک تچ خون آمیز ہوں
چیچہ فاروق ہوں میں تچ ہوں دودھار کی
کٹ کر سینے پہ رکھ دوں گردنیں خار کی
ہے زمین سہمی ہوئی تھرا ہے ہیں آسمان
میری بیت چھا چکی ہے بریکن د ہر مکان
وحشیان دشت بھی دیکے پڑے ہیں خاک پر

نہیں ہوں۔ تو وہ خود جانیں۔ ہم تو یہ فیصلہ آپ کے سپرد کر کے چُپ ہو جاتے ہیں۔

بولن کون ہے چُپ بجلی چُپ کون ہے لکھ پردہ
ضمّ صمّ ہوری ہے جو پوئے سو مردہ

قباحت ششم

قرآن مجید کی آیت وَالطَّيِّبَاتِ لِلطَّيِّبِينَ
مفتی رشید احمد صاحب کی شان ہے۔

مفتی رشید احمد صاحب خود فرماتے ہیں کہ بھم اللہ میں الْخَبِيثَاتِ لِلْخَبِيثِينَ کی
فہرست میں نہیں بلکہ وَالطَّيِّبَاتِ لِلطَّيِّبِينَ کی فہرست میں ہوں۔

(دیکھئے کتاب انوار الرشید ص ۲۱۵ طبع اول اور طبع چہارم)

قرآن کریم کی اس آیت سے مفتی صاحب خود کو پاک اور ظاہر ثابت کر رہے ہیں۔
حالاتکہ سورت نور کی یہ آیت واقعہ اقل کے موقعہ پر حضور کریم صلی اللہ علیہ وآلہ وسلم کی
شان اور اُمّ المؤمنین حضرت عائشہ صدیقہ رضی اللہ عنہا کی برائت میں نازل ہوئی تھی۔
اگرچہ اس میں عموم بھی ہے مگر مفتی صاحب کا یہ قرآنی آیت پیش کر کے اپنی زبانی اپنے پاک
اور ظاہر ہونے کا دعویٰ کرنا۔ حد درجہ معنی خیز ہے۔ آج تک کسی نے کوئی ایسا دعویٰ نہیں
کیا۔

قباحت ہفتم

”مفتی رشید احمد صاحب عفت و پاکدامنی میں
حضرت یوسف علیہ السلام کی طرح ہیں۔“

لکھتے ہیں کہ حضرت اقدس (مفتی صاحب) کی بالکل جوانی میں جبکہ ابھی تک آپ کی

ملک فجار ہوں نازاں ہوں اپنی دھاک پر
زائد بے دل نہیں ہوں عاشق بدنام ہوں
اہل باطل کے لئے میں موت کا پیغام ہوں
ایک نعو سے ہلا دوں میں بڑے انبوہ کو
ایک ٹھوکر سے گرا دوں میں مثل کوہ کو
میں حریم ناز کا اک عاشق جلباز ہوں
اک صدائے غیب پر لبیک کی آواز ہوں
حالی دین نہیں ہوں مافی بدعت ہوں
اہل بدعت کیلئے میں نادم آفت ہوں

متاخر آج اک شمس الہدیٰ میں بے خطر آیا
مجھے کچھ شور سامنے میں آیا فی المنام اس کا
میں خواب استراحت سے اٹھا مجلس میں جا پہنچا
مجھے بس دیکھتے ہی اڑ گیا علم کلام اس کا
وہ لرزاں تھا زبان ساکت تھی آنکھیں بند تھیں اس کی
یہ منظر دیکھ کر حیران و ششدر تھے عوام اس کا
اٹھا مجلس سے بھاگا جیسے شیطان رجم ثاقب سے
کہ جان اپنی سلامت لے کے چلا تھا مرام اس کا
سیما سے گچھلتا جا رہا تھا دجل تھا گویا
عجب پر کیف تھا بس وہ فرار بے لگام اس کا
بیش یاد رکھنا اے شریر اب نام اختر کا
کہ لوبا من لیتے ہیں بیش خاص و عام اس کا

اس سے معلوم ہوا کہ مفتی صاحب ایک بہت بڑے شاعر ہیں۔ اگر بلا جود اس کے خود
کو وَمَا عَلَّمْنَاهُ الشِّعْرَ وَمَا يَنْبَغِي لَهُ کے مصداق ٹھہرائیں اور کہیں کہ میں شاعر

شادی بھی نہیں ہوئی تھی آپ پر ایک عورت ایسی مفتون (عاشق) ہو گئی کہ قد شغفھا
حبا (القرآن) یعنی بے شک حضرت یوسف علیہ السلام کی محبت اس عورت کے دل میں
کھب گئی) تک معاملہ پہنچ گیا۔ وہ اپنے جذبات چھپانے کی بات ظاہر ہونے پر حضرت والا
(مفتی صاحب) سے بھی بدگمانی کا خدشہ تھا۔ اس حالت میں آپ کے والد نے خواب میں
آپ کا کمرے پیچھے سے پھندا دیکھا اس وقت حضرت اقدس اپنے آبائی وطن لدھیانہ میں تھے اور
آپ کے والد خیر پور سندھ میں اتنی مسافت بعیدہ سے اللہ تعالیٰ نے ہمارے حضرت کے لئے
حضرت یوسف علیہ السلام جیسا تزکیہ (مفت و پاکدامنی) ظاہر فرمایا۔

(دیکھئے کتاب انوار الرشید ص ۲۸ طبع چارم)

یہ عجیب و غریب فیصلہ بھی آپ کو ہی کرنا ہے۔ ہم فقط اس قدر عرض کئے دیتے ہیں
کہ گناہوں سے معصوم ہونا صرف انبیاء عظیم السلام کی شان ہے۔ انبیاء عظیم السلام کی طرح
کوئی شخص گناہوں سے معصوم نہیں ہو سکتا گناہوں سے چاہے وہ جس قدر محفوظ رہے۔ پھر
قرآنی آیت پیش کر کے خود کو ایک اولوالعزم پیغمبر حضرت یوسف علیہ السلام سے تشبیہ دینا اور
حضرت یوسف علیہ السلام جیسی پاکدامنی کا دعویٰ کرنا حیرت کی بات ہے۔ آگے خود
سوچیں۔!

قباحت ہشتم

”مفتی رشید احمد صاحب بیک وقت عالم فقیہ محدث
ولی اور انبیاء عظیم السلام کی صفات والے ہیں۔“

لکھتے ہیں کہ مفتی رشید احمد صاحب جیسا عالم فقیہ محدث ولی اور زاہد بمشکل ہی ملے
گا۔ ایک دو صفات کا تو کسی میں یکجا ہونا ممکن ہے لیکن مفتی صاحب ایسے جامع جمیع صفات
شاذ و نادر ہی پائے جاتے ہیں۔ دیکھئے کتاب انوار الرشید ص ۲۰ طبع چارم
یہاں پر مفتی رشید احمد صاحب کی چھ صفات بیان کی گئی ہیں۔ جن کی صحیح ہونے کی

تصدیق مفتی صاحب نے خود کر دی ہے۔ (۱) عالم یعنی علم دین کو خوب جاننے والا (۲) فقیہ
یعنی سمجھدار علم دین کے ہر پہلو کو اچھی طرح سمجھنے والا (۳) محدث یعنی حدیث شریف کا
حد درجہ ماہر (۴) ولی یعنی اللہ تعالیٰ کا دوست اور باطنی راز و رموز کو جاننے والا یہ ہے مفتی
صاحب کا دعویٰ مگر یاد رکھئے کہ ان صفات کے حامل انسان ایسے گل ہرگز نہیں کھلاتے جیسے
مفتی صاحب نے اپنی کتاب انوار الرشید میں کھلائے ہیں (۵) زاہد یعنی تارک دنیا و دنیا دولت
سے بالکل کنارہ کش اور بیزار گدڑی پوش روکھی سوکھی پر گزارا کرنے والا۔ مگر مفتی
صاحب کے زاہد ہونے کا حال شاید آپ کو معلوم ہے۔ یہ عمل یہ مانیں یہ ہنگے یہ جاگیریں
اور جائیدادیں۔ ستائیس لاکھ کی صرف خلی کار، حد درجہ شہانہ ٹھانڈے ہاتھ اور دولت و دنیا کی
ریل چلے یہ سب کچھ مفتی صاحب کا زہد ہے۔ اگر زہد اسی کا نام ہے تو ہم اس قسم کے زہد
سے خدا تعالیٰ کی پناہ مانگتے ہیں (۶) جامع جمیع صفات یعنی علوقی اور نورانی صفات کا حامل۔ یہ
خاصہ صرف انبیاء عظیم السلام کا ہے۔ جامع جمیع صفات حضرات انبیاء عظیم السلام ہی ہوتے
ہیں۔ ان حضرات کے بغیر کوئی دوسرا شخص جامع جمیع صفات نہیں ہو سکتا جو شخص اس قسم کا
دعویٰ کرے۔ آگے خود فیصلہ کریں۔!

قباحت نہم

”مفتی رشید احمد صاحب کی تاریخ پیدائش
قرآن مجید میں ہے“

لکھتے ہیں کہ قرآن مجید سے آپ (مفتی صاحب) کا سن ولادت (تاریخ پیدائش) یوں
ظاہر ہوتا ہے۔

وَعَلَى اللَّهِ فَلْيَتَوَكَّلِ الْمُتَوَكِّلُونَ ۝ ۱۳۰-۱۳۱ (اسلامی)

لِلَّهِ مُلْكُ السَّمُوتِ وَالْأَرْضِ وَمَا فِيهِنَّ ۝ ۵۰-۱۳۰-۱۳۱ (یسوی)

(دیکھئے کتاب انوار الرشید ص ۲۲ طبع چارم)

ان اوپر والی دونوں سطروں میں سے پہلی سطر میں مفتی صاحب کی اسلامی تاریخ پیدائش ۱۳۰۱-۱۳۰۲ یعنی ۱۳ ذوالحجہ ۱۳۳۱ ہجری ہے۔ اب ذرا نیچے والی سطر میں انگریزی تاریخ پیدائش کو بھی غور سے دیکھیں ۵-۱۲۰۰-۱۹۲۲ یعنی ۵ تاریخ ۱۲۰۰ واں مہینہ ۱۹۲۲ عیسوی ٹھیک ہے بل! اللہ جانے! اس سے آپ کیا سمجھے؟ ہم تو یہ سمجھے کہ کتاب ”انوار الرشید“ مرتب کرنے والے مفتی صاحب کے فاضل شاگردوں نے اپنے استاذ محترم کی خوشنودی حاصل کرنے کے لئے جب قرآن مجید سے ان کی انگریزی تاریخ پیدائش نکالنا چاہی اور ہزار کوشش کے باوجود ان سے کچھ نہ بن پڑا تو گھبرا اٹھے اور اس گھبراہٹ کے تحت عالم میں خوف خدا تو خیر کیا ہی آنا تھا انہیں بلکہ ہنسائی تک کا بھی خیال نہیں رہا اور دنیا کی لعنت ملامت سے بے پرواہ ہو کر کلام الہی سے میرا بھری کر کے مفتی صاحب کی انگریزی تاریخ پیدائش کچھ اسی طرح نکال کر ان کی خوشنودی حاصل کر لی۔ اب کوئی پوچھے کہ خدا کے بندو بھلا کیا کبھی کسی سال کا کوئی ۱۲۰۰ واں مہینہ بھی ہوتا ہے۔ پھر اس میں تعجب کی بات یہ بھی ہے کہ مفتی صاحب نے بھی اسے درست قرار دے کر اس کی تصدیق کر دی ہے۔ اب اس پر کون نہیں کہے گا کہ ”چھوٹے میاں تو چھوٹے میاں مگر بڑے میاں بھٹان اللہ۔“

آپ خیال کریں گے شاید کتابت کی غلطی ہوگی۔ نہیں نہیں۔ کتاب "انوار الرشید" عرصہ ستروہ سال سے مسلسل چھپتی چلی آ رہی ہے اور اس وقت اس کا چوتھا ایڈیشن چل رہا ہے۔ اس کے تمام ایڈیشنوں میں اسی طرح ۳۰ واں مہینہ درج ہے۔ خیر مفتی صاحب ایسی بہت بڑی کامل ترین ہستی کی پیدائش کے زمانہ میں سال کا ۳۰ واں مہینہ کوئی تعجب کی بات نہیں۔ یہاں پر تو خیر صرف مہینوں کا حساب ہے۔ قیامت کی علامتوں میں سے تو ایک علامت یہ بھی ہے کہ قُربِ قیامت ایک دن پورے ایک سال کا ہو گا اس طریقے سے مفتی صاحب کی پیدائش کے سال کا ۳۰ واں مہینہ بھی قُربِ قیامت ہی کی علامتوں میں سے ایک علامت ہی سمجھ لیجئے۔ بس.....!

جان لیجئے کہ قرآن مجید خدا نے برتر و بالا کی کتاب ہے۔ یہ کوئی پیداؤں کا رجسٹر نہیں کہ ہر شخص اس سے اپنی تاریخ پیداؤں ثابت کرتا پھرے۔ اگر اس سے تاریخ پیداؤں نکالنا جائز ہوتا تو سب سے پہلے حضور اللہ صلی اللہ علیہ وسلم کی تاریخ پیداؤں نکالی جاتی مگر ایسا

کسی نے نہیں کیا۔ پھر اسی طرح بڑے بڑے بزرگ، ولی، امام، عالم فاضل، بڑے بڑے بادشاہ، شہنشاہ وغیرہ حروف ابجد کے حساب سے اپنی اپنی تاریخ پیدائش قرآن مجید سے نکل کر یا نکلا کر غر محسوس کرتے پھر ایرافیمرا تھو خیرا بھی شروع ہو جاتے۔ پھر کیا ہوتا؟ پھر یہ ہوتا کہ اللہ تعالیٰ کا یہ قرآن جو دنیا کی ہدایت کیلئے انزال تھا۔ پیدائش کا رجسٹر ہو کر رہ جاتا اور پھر لوگ آہستہ آہستہ اپنے مُردوں کی تاریخ وفات بھی اس سے نکل نکل کر مع آیت قرآنی اپنے مُردوں کی قبروں پر کتبے لگا دیتے۔ سوچنے کہ پھر اس ماحول میں قرآن مجید کی کیا حیثیت رہ جاتی۔ سب سے پہلے مفتی صاحب نے اس نیک رسم کی بنیاد رکھ کر لوگوں پر ایک بہت بڑا احسان کیا ہے۔ اللہ تعالیٰ اس نیک رسم کے اجراء پر انہیں "جرائے خیر" دے۔

یہی انداز ہے مگر اس نگاہ برق آہیں کا
خدا حافظ ہے پھر اپنی متاع مہر و تمکین کا

یہ ہیں مفتی صاحب کی وہ گویا فٹنایاں جو انہوں نے اپنی کتاب "انوار الرشید" میں کی ہیں۔ اس رسالہ میں گنجائش نہ ہونے کے سبب ہم نے صرف ان اوپر کی چند اہم باتوں پر اکتفا کیا ہے ورنہ اس کتاب میں مفتی صاحب کی بے شمار باتیں ہیں جو بے حد عجیب و غریب اور حد درجہ مضحکہ خیز ہیں۔ چلو آپ کی حیرانی میں اضافہ کرنے کے لئے اوپر کی باتوں کے علاوہ یہاں پر کچھ اور باتیں بھی نہایت اختصار کے ساتھ برائے نمونہ عرض کئے دیتے ہیں۔ لیجئے سنئے اور سڑھئے۔ مفتی صاحب فرماتے ہیں کہ۔۔۔

- ... میں اللہ تعالیٰ کی رحمت کے سمندروں میں غوطہ زن ہوں۔ (انوار الرشید)
- ... میرے گھر میں نور برس رہا ہے۔ (انوار الرشید)
- ... میرا قد و قامت سرو کی مانند خوبصورت ہے۔ (انوار الرشید)
- ... میرے بڑے بڑے اُستاد اور بڑے بڑے جید علمائے کرام معصیت کار اور خطاکار ہیں۔ میں متبع شریعت و سنت ہوں۔ (انوار الرشید)
- ... میں علوم نبوت، کمال تفقہ اور کمال تقویٰ سے حدودِ درجہ بہرہ مند ہوں۔ (انوار الرشید)
- ... حضرت حاجی اداو اللہ صاحبِ مبارک کئی میرے ڈاکیہ اور میرے مُريد ہیں۔ (انوار الرشید)

○ ... میں یعنی امام ابو حنیفہ ہوں۔ (انوار الرشید)

○ ... میں ہر لحاظ سے امام مالک ہوں۔ امام مالک ہونے کا خیال مفتی صاحب کے دماغ میں اس قدر اتر گیا کہ انہوں نے اپنے آپ کو یقینی طور پر امام مالک جان کر اپنے ایک غریب بیچارے نوکر کا نام جاریہ مالک یعنی امام مالک کی پاندھی رکھ کر اس غریب کو مذکر سے مؤنث یعنی نر سے مادہ بنادیا۔ (انوار الرشید)

اسی طرح مفتی صاحب کی یہ کتاب اس قسم کی بیہودہ اور مضحکہ خیز باتوں سے بھری پڑی ہے۔ عرصہ سترہ سال سے عقیدت کے دبیز پردوں کے نیچے چھپی رہی اور اس پر کسی مرد آزاد کی تنقیدی نگاہ نہ پڑی۔ تھوڑی دیر کیلئے اگر عقیدت کے پردوں کو ہٹا کر اس کا تنقیدی جائزہ لیا جائے۔ تو حیرت انگیز طور پر یہ تمام کی تمام کتاب حد درجہ دہلیات اور مضحکہ خیز جاہت ہوگی۔

خیر مفتی رشید احمد صاحب کی جو باتیں آپ پچھلے صفحات میں پڑھ چکے ہیں۔ ہم نے تو ان پر جو تبصرہ کیا ہے وہ آپ کے سامنے ہے۔ اب ذرا آپ بھی سوچیں کہ آخر کار ان باتوں سے مفتی صاحب کا مقصد و منشاء ہی کیا ہے؟ ان باتوں سے تو صاف پتہ چلتا ہے کہ مفتی صاحب نے خیر ہی سے نبوت کے دعویٰ کرنے کا ارادہ کر رکھا ہے۔ نبوت کے تمام لوازمات حاصل کر کے کورس بھی پورا کر لیا ہے اور اپنی تاریخ پیدائش قرآن مجید میں بتا کر آگے بھی نکل گئے ہیں۔ اب دیکھنا صرف یہ ہے کہ مفتی صاحب کس قسم کی نبوت کا دعویٰ کرنے کا ارادہ رکھتے ہیں۔ صحیح طور پر تو اللہ تعالیٰ کو معلوم ہے مگر مفتی صاحب کی باتوں سے تو صاف معلوم ہو رہا ہے کہ وہ مثیل محمد بنی ہونے کا ارادہ کئے ہوئے ہیں۔ اس سے کم پر راضی نہیں۔

دیکھئے! مفتی صاحب نے خود کو مثیل محمد بنی ثابت کرنے کے لئے سب سے پہلے یہ کام کیا کہ انہوں نے حضور کریم صلی اللہ علیہ وسلم کو امر کی صدر مسٹر ریگن کی شکل و صورت میں دکھا کر شاید یہ بلور کرانے کی کوشش کی کہ۔۔۔

اس کے بعد فرمایا کہ میری شکل و صورت جو نبوی کریم صلی اللہ علیہ وسلم جیسی ہے۔

حتیٰ کہ میرے پاؤں کے ٹکڑے بھی آپ صلی اللہ علیہ وسلم کے پاؤں کے ٹکڑوں کی طرح ہیں۔

پھر فرمایا کہ حضور کریم صلی اللہ علیہ وسلم درحقیقت میں ہی ہوں۔

پھر فرمایا کہ مجھ پر آیات قرآنی کا نزول ہوتا ہے اور میرے دل پر احادیث شریفہ القا ہوتی ہیں۔

پھر فرمایا کہ میں نبی کی طرح گناہوں سے معصوم ہوں۔

اس کے بعد فرمایا کہ قرآن مجید کی آیت وَمَا عَلَّمْنَاهُ الشِّعْرَ میری صفت ہے۔

پھر فرمایا کہ قرآن مجید کی آیت وَالطَّيِّبَاتِ لِلطَّيِّبِينَ میری شان ہے۔

اس کے بعد فرمایا کہ میں انبیاء عظیم السلام کی طرح جامع جمیع صفات ہوں۔

(یہ معلوم ہو کہ مفتی صاحب کی یہ تمام باتیں "انوار الرشید" کے سب ایڈیشنوں میں پائی جاتی ہیں۔ صرف ریگن والا خواب چوتھے ایڈیشن میں نہیں)۔

یہ باتیں تفصیل کے ساتھ پچھلے صفحات میں گزر چکی ہیں۔ یہ باتیں مفتی صاحب کو مثیل محمد بنی بنانے کے لئے کافی ہیں۔ زیادہ کی ضرورت نہیں۔ تمام لوازمات نبوت فراہم ہو گئے۔ کورس پورا ہو گیا۔ بس اب صرف مفتی صاحب بلا کسی خوف و خطر کے اپنے مثیل محمد بنی ہونے کا اعلان کریں۔ ماننے والوں کی کمی نہیں۔ پاکستان میں ہر قسم کے لوگ مل جاتے ہیں۔ اللہ ہی شمار بیڑا پار۔!

ہم مفتی صاحب کو یقین دلاتے ہیں کہ جب وہ مثیل محمد بنی و رسول ہونے کا اعلان کریں گے تو لوگ ہر طرف سے جوق درجوق اُمنڈ پڑیں گے اور مفتی صاحب کو فوراً "مثیل محمد بنی و رسول مان کر ان کا کلمہ لَا إِلَهَ إِلَّا اللَّهُ مُفْتِي رَشِيدُ أَحْمَد رَسُوْلُ اللَّهِ پڑھتے ہوئے ان کی امت میں شامل ہو جائیں گے۔ ڈرنے اور خوف کھانے کی اب بالکل ضرورت نہیں۔ ماحول حد درجہ سازگار ہے۔ ہم مفتی صاحب کو اس لئے یقین دلاتے ہیں کہ جب ہم نے مفتی صاحب کی کتاب "انوار الرشید" میں لکھی ہوئی مفتی صاحب کی ان باتوں کو جو گزر چکی ہیں غلط کہا تو اس پر مفتی صاحب کے مرید و معتقد ہم پر سخت ناراض ہوئے اور مفتی صاحب کی ان غلط باتوں کو بالکل صحیح اور درست کہنے لگے اس سے ہم نے اندازہ کر لیا

مفتی رشید احمد صاحب کے معتقدین سے چند مختصر سوالات

- ۱ س فرمائیے کہ کیا مفتی رشید احمد صاحب کی کتاب "انوار الرشید" بالکل صحیح اور درست کتاب ہے؟
- ۲ س کیا مفتی رشید احمد صاحب نے اپنی اس کتاب میں واضح کاف غلطیاں نہیں کیں؟
- ۳ س کیا خواب میں حضور اقدس صلی اللہ علیہ وسلم ایک کمر کا فرمسزریکن کی شکل و صورت میں آسکتے ہیں؟
- ۴ س کیا مفتی رشید احمد صاحب کا حضور اقدس صلی اللہ علیہ وسلم کے ہم شکل ہونے کا دعویٰ درست ہے؟
- ۵ س کیا مفتی رشید احمد صاحب حضور کریم صلی اللہ علیہ وسلم کی شان اور مرتبے کو پہنچ سکتے ہیں؟
- ۶ س فرمائیے کہ حضور اقدس صلی اللہ علیہ وسلم کی توہین اور گستاخی کرنے والا کون ہوتا ہے؟
- ۷ س کیا مفتی رشید احمد صاحب انبیاء علیہم السلام کی طرح حج جامع جمعہ صفت ہیں؟
- ۸ س کیا مفتی رشید احمد صاحب "حضرت یوسف علیہ السلام کی طرح معصوم ہیں؟
- ۹ س کیا مفتی رشید احمد صاحب کے دل پر قیامت قرآنی کاورد (نزل) ہوتا ہے؟
- ۱۰ س کیا مفتی رشید احمد صاحب کا سن پیدائش اسلامی اور انگریزی قرآن مجید میں ہے؟
- ۱۱ س کیا مفتی رشید احمد صاحب زاہد ہیں یعنی ہارک دنیا پر قسم کے دنیاوی تعلق اور عیش و آسائش سے دور گدڑی پوش روکھی سوکھی پرگزار کرنے والے ہیں؟
- ۱۲ س کیا مفتی رشید احمد صاحب حضرت امام ابو حنیفہ رحمۃ اللہ علیہ ہیں؟
- ۱۳ س کیا مفتی رشید احمد صاحب حضرت امام مالک رحمۃ اللہ علیہ ہیں؟
- ۱۴ س کیا مفتی رشید احمد صاحب اپنے استاذوں اور دوسرے بڑے بڑے علماء سے علم میں بڑھ کر ہیں؟
- ۱۵ س فرمائیے کہ اگر اپنا ہم مسلک عالم مولوی استاذ و پیر حضور کریم صلی اللہ علیہ وسلم کی شان میں توہین و گستاخی کرے۔ اس کی عیب پوشی کرے۔ اس کی طرف فدا داری کرنا اور اس حق جانب نصیرانہ اور اسے حمید نہ کرنا۔ بے دینی اور سبے ایمانی کی علامت تو نہیں؟
- ۱۶ س فرمائیے کہ مفتی رشید احمد صاحب کو توہین رسالت کے ارتکاب پر حمید کرنے والے مومن مسلمان ہیں یا فاسق و فاجر؟
- ۱۷ س فرمائیے کہ مفتی رشید احمد صاحب کی توہین و گستاخی دیکھ کر خاموشی اختیار کرنا کفر ہے یا اسلام؟
- یہ چند مختصر سوالات ہیں۔ ان کے جوابات ہمیں درکار ہیں۔ ہم آپ کے صحیح جوابات کے منتظر ہوں گے۔ شکریہ!

خیر اندیش ○ عبدالغفور

مہتمم مدرسہ تحفیظ القرآن والعلوم الشرعیہ

عمید گاہ۔ صادق آباد

نذیر الحق داشتی المنتخبند کی مطبوعہ کتابیں

- 1- بلوچ قوم اور اس کی معرکہ آرائیاں (تاریخ بلوچ)
- 2- تاریخ داشتی بلوچ (تاریخ بلوچ)
- 3- سلطان الازکار المعروف کمالات اولیاء (تصوف)
- 4- فیض الامیر (تصوف)
- 5- راہ اقبال (تصوف)
- 6- سلسلہ خواجگان نقشبند (تصوف)
- 7- حیات و سماں سید انبیاء م (حیات النبی)
- 8- بلوچی ششکان (بلوچ قبائل کے ظالمانہ رواج و روایات)
- 9- پرافت کا کاروبار مودے۔
- 10- دیہات میں نماز جمعہ
- 11- مسکائی پازہ کا تعارف
- 12- زہریلے تیر (تقیدی)
- 13- اظہار خیال (نعت و نظم)
- 14- میرے باطنی حالات و کیفیات (راز باطن)
- 15- مدارِ جنت و جہنم یعنی مسئلہ وراثت

ملنے کا پتہ

غلام حسین خان راجی ۵ گبول بک ڈپو بھوگ۔ تحصیل صادق آباد (ضلع رحیم یار خان)

ناظم طباعت، غلام حسین نخری۔ مطبوعہ، سچا پرانی کیشنر۔ فیصل روڈ رحیم یار خان
تعداد: ۵۰۰ تاریخ اشاعت: جون ۲۰۰۰ء

72454